


# 3

## லୂକ୍‌କா நற்செய்தியின் வேறுபெயர்கள்



தூய லୂக୍‌கா நற்செய்தி வெவ்வேறு பெயர்களால் அறிமுகப்படுத்தப் படுவதற்கான காரணங்கள் என்னவென்று ஆராய்ந்து பார்ப்போம்.

### 1. செபத்தின் நற்செய்தி

நற்செய்தியில் 'செபம்' பற்றிக் கூடுதலான அவதானம் காட்டியிருப்பதால் செபத்தின் நற்செய்தி என அறிமுகப்படுத்தப்படுகின்றது.

† ஆண்டவர் இயேசு திருமுழுக்குப் பெற்று, இறைவனிடம் வேண்டுவதில் ஈடுப்பட்டிருந்தபோது தூய ஆவி அவர்மீது புறா வடிவில் இறங்கினார்.

(லୂக୍‌கா 3 : 21)

† சீடர்களைத் தெரிவு செய்வதற்கு முன்பு இறைவனிடம் வேண்டுதல் செய்வதில் இரவெல்லாம் செலவிட்டார்.

(ஹக்கா 6 : 12)

† இயேசு இறைவேண்டல் செய்வதைக் கண்டு, சீடர்களும் இறைவேண்டல் செய்யும் முறையைக் கற்றுத் தருமாறு வேண்டிக் கொண்டனர்.

(ஹக்கா 11 : 1)

† மனந்தளராமல் இடைவிடாமல் இறைவனிடம் மன்றாட வேண்டும் என்பதற்கு நேர்மையற்ற நடுவரும் கைம்பெண்ணும் பற்றிய உவமையை இயேசு கூறினார்.

(ஹக்கா 18 : 1-8)

#### நேர்மையற்ற நடுவனும் கைம்பெண்ணும் பற்றிய உவமை

அவர்கள் மனந்தளராமல் எப்பொழுதும் இறைவனிடம் மன்றாட வேண்டும் என்பதற்கு இயேசு ஓர் உவமை சொன்னார். “ஓரு நகரில் நடுவர் ஒருவர் இருந்தார். அவர் கடவுளுக்கு அஞ்சி நடப்பதில்லை, மக்களையும் மதிப்பதில்லை, அந்நகரில் கைம்பெண் ஒருவரும் இருந்தார். அவர் நடுவரிடம் போய் ‘என் எதிரியைத் தண்டித்து எனக்கு நீதி வழங்கும்’, என்று கேட்டுக் கொண்டேயிருந்தார். நடுவரோ நெடுங்காலமாய் எதுவும் செய்ய விரும்பவில்லை, பின்பு அவர் ‘நான் கடவுளுக்கு அஞ்சுவதில்லை, மக்களையும் மதிப்பதில்லை, என்றாலும் இக்கைம்பெண் எனக்கு தொல்லை கொடுத்துக் கொண்டிருப்பதால் நான் இவருக்கு நீதி வழங்குவேன். இல்லையானால் இவர் என் உயிரை வாங்கிக் கொண்டேயிருப்பார்’ என்று தமக்குள்ளே சொல்லிக் கொண்டார்.” பின் ஆண்டவர் அவர்களிடம் “நேர்மையற்ற நடுவரே இப்படிச் சொன்னாரென்றால் தாம் தேர்ந்துக் கொண்டவர்கள் அல்லும் பகலும் தம்மை நோக்கிக் கூக்குரவிடும்போது கடவுள் அவர்களுக்கு நீதி வழங்காமல் இருப்பாரா? அவர்களுக்குத் துணை செய்யக் காலம் தாழ்த்துவாரா? விரைவில் அவர்களுக்கு நீதி வழங்குவார். என நான் உங்களுக்குச் சொல்கின்றேன். ஆயினும் மானிட மகன் வரும்போது மண்ணுலகில் நம்பிக்கையைக் காண்பாரோ?” என்றார்.

(ஹக்கா 18 : 1 - 8)

இயேசு கிறிஸ்துவைப் போல் நாமும் எது அன்றாட வாழ்வில் செபிக்க வேண்டும் என்பதை நினைவிற் கொள்வோம்.

## 2. பிறவினத்தவரின் நற்செய்தி

பிற இனத்தவர் என்றால் யூதரல்லாதவர்கள். ஹக்கா நற்செய்தி பிறவினத்தாருக்கு முக்கியத்துவம் கொடுக்கிறபடியால் அது பிறவினத்தாரின் நற்செய்தி என அறிமுகப் படுத்தப்படுகின்றது.

### உதாரணங்கள்

† இயேசுவின் பிறப்பு எல்லா இனத்தவருக்கும் மகிழ்ச்சியுட்டும் நற்செய்தி என்று வானதூதர் அறிவித்தார்.

(ஹக்கா 2 : 14 )

† இஸ்ரயேலரின் மீட்பை எதிர்பார்த்துக் கொண்டிருந்த சிமியோன் என்ற நேர்மையாளர் இயேசு பிறவினத்தாருக்கு இருளகற்றும் ஒளி என்று கூறினார்.

(ஹக்கா 2 : 32)

† நல்ல சமாரியர் பற்றிய உவமையிலும் உதவியற்று இருந்தவனுக்கு உதவி செய்தவர் சமாரியன் என்று காட்டப்படுகின்றது.

(ஹக்கா 10 : 30 - 37)

## 3. இரக்கத்தின் நற்செய்தி

இயேசுவின் பகிரங்கப் பணியில் பாவிகளுக்கு இரக்கம் காட்டியதாக ஹக்கா குறிப்பிடுகிறார்.

### உதாரணம்

வழிதவறிப்போன ஆடுகளைத் தேடிச்செல்லும் ஆயனைப் போல, இயேசு பாவிகளைத் தேடிச் செல்கிறார் என்பதை காணாமற்போன ஆட்டின் உவமை பின்வருமாறு விளக்குகிறது.

வரிதண்டுவோர், பாவிகள் யாவரும் இயேசு சொல்வதைக் கேட்க அவரிடம் நெருங்கி வந்தனர். பரிசேயரும், மறைநூல் அறிஞரும் ‘இவர் பாவிகளை வரவேற்று அவர்களோடு உணவருந்துகிறாரே’ என்று முன்னுமணுத்தார். அப்போது அவர் அவர்களுக்கு இந்த உவமையைச் சொன்னார். ‘உங்களிடம் இருக்கும் நூறு ஆடுகளுள் ஒன்று காணமற் போனால் அவர் தொண்ணுற்றொன்பது ஆடுகளையும் பாலைநிலத்தில் விட்டுவிட்டு காணாமல் போனதை கண்டுப்பிடிக்கும்வரை தேடிச்செல்ல மாட்டாரா? கண்டு பிடித்ததும், அவர் அதை மகிழ்ச்சியோடு தம் தோள்மேல் போட்டுக் கொள்வார். வீட்டுக்கு வந்து, நண்பர்களையும் அண்டை வீட்டாரையும் அழைத்து, என்னோடு மகிழுங்கள், ஏனெனில் காணாமல் போன என் ஆட்டைக் கண்டுபிடித்து விட்டேன் என்பார். அதுபோலவே மனம்மாற்ற தேவையில்லாத் தொண்ணுற்றொன்பது நேர்மையாளர்களைக் குறித்து உண்டாகும் மகிழ்ச்சியை விட, மனம் மாறிய ஒரு பாவியைக் குறித்து விண்ணுலகில் மிகுதியான மகிழ்ச்சி உண்டாகும் என நான் உங்களுக்குச் சொல்கிறேன்.

(ஹக்கா 15 : 1 - 7)

#### 4. தூய ஆவியானவரின் நற்செய்தி

ஏனைய நற்செய்திகளை விட, இந்நற்செய்தியில் தூய ஆவியானவரின் செயற்பாடுகள் பற்றி அதிகம் குறிப்பிடப்படுவதால், தூய ஆவியானவரின் நற்செய்தி என அழைக்கப்படுகின்றது.

#### உதாரணம்

இயேசு திருமுழுக்குப் பெறும் போது தூய ஆவியானவர் புறா வடிவமாக அவர் மேல் வந்திறங்கினார்.

(ஹக் 3: 21- 22 )

#### 5. பெண்களின் நற்செய்தி

ஏனைய நற்செய்திகளை விட பெண்களுக்கு முக்கியத்துவம் கொடுத்துப் பேச கிறபடியால் பெண்களின் நற்செய்தி என பெயரிடப்பட்டுள்ளது.

மீட்புத் திட்டத்திலே மரியாளினதும், ஏனைய பெண்களினதும் சேவைகள் விபரிக்கப் படுகிறது.

### உதாரணங்கள்

1. இயேசுவின் தாய் மரியாள் (ஹக்கா 1 : 26 - 56, 2 : 1 - 21 )
2. எலிசபெத் (ஹக்கா 1 : 5 - 6 )
3. அன்னா (ஹக்கா 2 : 36 - 38 )
4. நயீன் ஊர் கைம்பெண் (ஹக்கா 7 : 11 - 17 )
5. பாவிப்பெண் (ஹக்கா 7 : 36 - 50 )
6. இயேசுவுக்குப் பணிவிடை புரிந்த சில பெண்கள் (ஹக்கா 8 : 1 - 3)
7. மார்த்தா மரியாள் (ஹக்கா 10 : 38 - 42)
9. ஏருசலேம் பெண்களுக்கு ஆறுதல் கூறுதல் (ஹக்கா 23 : 27 - 28)
8. உடல் ஊனமுற்ற பெண் (ஹக்கா 13 : 10 - 17 )

ஆசேர் குலத்தைச் சேர்ந்த பானுவேலின் மகளாகிய அன்னா என்னும் இறைவாக்கினர் ஒருவர் இருந்தார். அவர் வயது முதிர்ந்தவர். மணமாகி ஏழு ஆண்டுகள் கணவரோடு வாழ்ந்தபின் கைம்பெண் ஆனவர். அவருக்கு வயது எண்பத்து நான்கு. அவர் கோவிலை விட்டு நீங்காமல் நோன்பிருந்து மன்றாடி அல்லும் பகலும் திருப்பணி செய்து வந்தார். அவரும் அந்நேரத்தில் அங்குவந்து கடவுளைப் புகழ்ந்து ஏருசலேமின் மீட்புக்காகத் காத்திருந்த எல்லாரிடமும் அக்குழந்தையைப் பற்றிப் பேசினார்.

(ஹக்கா 2 : 36 - 38 )

### 6. ஏழைகளின் நற்செய்தி

ஏழைகளை ஒதுக்கி வைக்காது, அவர்களும் இறைவனுக்கு ஏற்படையவர்கள் என்று உறுதிப்படுத்துகிறபடியால் ஏழைகளின் நற்செய்தி என்றும் கூறப்படுகின்றது.

### **உதாரணங்கள்**

† இயேசுவின் பிறப்பு ஏழ்மையுள்ளம் கொண்ட இடையர்களுக்கு முதலாவதாக அறிவிக்கப்படுகின்றது. வானதூதர் அவர்களிடம் “அஞ்சாதீர்கள், இதோ எல்லா மக்களுக்கும் பெரும் மகிழ்ச்சியூட்டும் நற்செய்தியை உங்களுக்கு அறிவிக் கின்றேன். இன்று ஆண்டவராகிய மெசியா எனும் மீட்பர் உங்களுக்காக தாவீதின் ஊரிலே பிறந்திருக்கின்றார்.”

(இருக்கா 2 : 10 )

† இறையாட்சி ஏழைகளுக்கே உரியது. இயேசு சீடர்மீது தம் பார்வையைப் பதித்துக் கூறியவை; “ஏழைகளே நீங்கள் பேறுபெற்றோர், ஏனெனில் இறையாட்சி உங்களுக்கு உரியதே.”

(இருக்கா 6 : 20)

### **7. ஒடுக்கப்பட்டவர்களின் நற்செய்தி**

ஒடுக்கப்பட்டவர்கள் தொடர்பாக அதிக கவனம் செலுத்துவதால் இது ஒடுக்கப்பட்டோரின் நற்செய்தியைனவும் கூறப்படுகின்றது.

### **உதாரணம்**

† சக்கேயுவின் மனமாற்றம் (இருக் 19 : 1 - 10)

சக்கேயு உரோமை அரசருக்காக வரி தண்டுபவராக கடமையாற்றினார். வரிதண்டுபவரை யூத சமூகத்தினர் பாவிகள் என்று கருதினார்கள். ஏனெனில் இவர்கள் பொதுமக்களை வற்புறுத்தி அளவுக்கத்திமாக வரி தண்டியதுமல்லாமல் மேலதிகமான தொகையைத் தாமே வைத்துக் கொண்டனர். இதனால் சமூகம் இவர்களை அதிகமாக வெறுத்தது. இவர்கள் மீதும் இயேசு இரக்கம் கொண்டு நல்வழிப்படுத்தினார்.

இயேசு எரிகோவிற்கு சென்று அந்தகர் வழியே போய்க் கொண்டிருந்தார். அங்கு சக்கேயு என்னும் பெயருடைய செல்வர் ஒருவர் இருந்தார். அவர் வரிதண்டுவோருக்கு தலைவர். இயேசு யார் என்று அவர் பார்க்க விரும்பினார். மக்கள் திரளாய்க் கூடியிருந்ததால் அவரைப் பார்க்க முடியவில்லை. ஏனெனில் சக்கேயு குட்டையாய் இருந்தார். அவர் முன்னே ஓடிப்போய், அவரைப் பார்ப்பதற்காக ஒரு காட்டு அத்திமரத்தில் ஏறிக்கொண்டார். இயேசு அவ்வழியேதான் வரவிருந்தார். இயேசு அந்த இடத்திற்கு வந்தவுடன் அண்ணாந்துப் பார்த்து அவரிடம் “சக்கேயு விரைவாய் இறங்கி வாரும், இன்று உமது வீட்டில் நான் தங்க வேண்டும்.” என்றார். அவர் விரைவாய் இறங்கி வந்து மகிழ்ச்சியோடு அவரை வரவேற்றார். இதைக் கண்டயாவரும் “பாவியிடம் தங்கப்போகிறாரே இவர்” என்று முன்னுமுனுத்தனர். சக்கேயு எழுந்து நின்று ஆண்டவரே, என் உடமைகளில் பாதியை ஏழைகளுக்கு கொடுத்து விடுகிறேன். எவர் மீதாவது பொய்க்குற்றம் சமத்தி எதையாவது கவர்ந்திருந்தால் நான் அதை நான்கு மடங்காக திருப்பிக் கொடுத்து விடுகின்றேன். என்று அவரிடம் கூறினார். இயேசு அவரை நோக்கி “இன்று இந்த வீட்டிற்கு மீட்பு உண்டாயிற்று, ஏனெனில் இவரும் ஆபிரகாமின் மகனே! இழந்துப் போனதைத் தேடி மீட்கவே மானிட மகன் வந்திருக்கிறார்” என்று சொன்னார்.

(ஹக்கா 19 : 1 - 10)

ஹக்கா நற்செய்தி சமூகத்தில் உள்ள பல்வேறு தரப்பினருக்கும் முக்கியத்துவம் கொடுத்துள்ளதுபோல, நாமும் எம்முடன் வாழும் பல்வேறு சமூகப் பிரிவினரை எந்தவிதத்திலும் ஒதுக்காது அவர்களை அன்பு செய்து வாழும் நல்ல மனப்பக்குவத்தை எம்மில் ஏற்படுத்திக் கொள்வோம்.

### செயற்பாடு

1. தூய லூக்கா நற்செய்தி வேறு எப்பெயர்களால் அறிமுகப்படுத்தப்படுகின்றது? ஐந்து பெயர்கள் தருக.
2. தூயலூக்காநற்செய்தி 'செபத்தின்நற்செய்தி' எனஅறிமுகப்படுத்தப்படுவதற்கான காரணங்கள் மூன்று தருக.

### வாழ்க்கைக்கு

ஓடுக்கப்பட்டவர்களை மதித்து வாழுவோம்.